

﴿ وَإِنْ طَافَيْنَا مِنْ الْمُؤْمِنِينَ أَقْتَلُوا فَأَصْلِحُوا بَيْنَهُمَا فَإِنْ بَغَت إِحْدَاهُمَا عَلَى الْأُخْرَى فَقَاتِلُوا الَّتِي تَبَغَى حَتَّى تَقَىءَ إِلَى أَمْرِ اللَّهِ فَإِنْ فَاءَتْ فَأَصْلِحُوا بَيْنَهُمَا بِالْعَدْلِ وَأَقْسِطُوا إِنَّ اللَّهَ يُحِبُّ الْمُقْسِطِينَ ﴿٩﴾ الحجرات: ٩ ﴾

“ಸತ್ಯವಿಶ್ವಾಸಿಗಳಲ್ಲಿ ಎರಡು ಗುಂಪುಗಳು ಪರಸ್ಪರ ಜಗಳಾಡಿದರೆ, ಅವರ ನಡುವೆ ಸಂಧಾನ ಮಾಡಿಸಿರಿ. ಅವರಲ್ಲಿ ಒಂದು ಗುಂಪು ಇನ್ನೊಂದು ಗುಂಪಿನ ಮೇಲೆ ಅತಿರೇಕವೆಸಗಿದರೆ, ಅತಿರೇಕವೆಸಗಿದವರು ಅಲ್ಲಾಹನ ಆದೇಶದಡೆಗೆ ಮರಳಿ ಬರುವ ವರೆಗೂ ಅವರ ವಿರುದ್ಧ ಹೋರಾಡಿರಿ. ತರುವಾಯ ಅವರು ಮರಳಿ ಬಂದರೆ, ಅವರ ಮಧ್ಯೆ ನ್ಯಾಯಪೂರ್ಣ ಸಂಧಾನ ಮಾಡಿಸಿ ಬಿಡಿರಿ ಮತ್ತು ನ್ಯಾಯವನ್ನು ಪಾಲಿಸಿರಿ. ಅಲ್ಲಾಹನು ನ್ಯಾಯ ಪರಿಪಾಲಕರನ್ನು ಪ್ರೀತಿಸುತ್ತಾನೆ.” (ಪವಿತ್ರ ಕುರ್ಆನ್: 49: 9)

4. ಗ್ರಂಥದವರೊಡನೆ ಜಿಹಾದ್

ಅಲ್ಲಾಹನ ಸಂದೇಶವಾಹಕರು(ಸ) ರೋಮ್‌ನ ಅರಸ ಹಕ್ಯುಲಿಸ್‌ನ ಬಳಿಗೆ ಒಂದು ಪತ್ರವನ್ನು ರವಾನಿಸಿದರು. ಅದರ ಒಕ್ಕಣೆಯು ಬುಖಾರಿಯಲ್ಲಿ ಈ ರೀತಿ ಉಲ್ಲೇಖಗೊಂಡಿದೆ:

«بِسْمِ اللَّهِ الرَّحْمَنِ الرَّحِيمِ، مِنْ مُحَمَّدٍ عَبْدِ اللَّهِ وَرَسُولِهِ، إِلَى هِرْقُلَ عَظِيمِ الرُّومِ، سَلَامٌ عَلَى مَنْ اتَّبَعَ الْهُدَى، أَمَا بَعْدُ، فَإِنِّي أَدْعُوكَ بِدَعَايَةِ الْإِسْلَامِ، أَسْلِمْ تَسْلِمًا، يُؤْتِكَ اللَّهُ أَجْرَكَ مَرَّتَيْنِ، فَإِنْ تَوَلَّيْتَ فَإِنَّ عَلَيْكَ إِثْمَ الْأَرِيسِيِّينَ-

﴿ قُلْ يَا أَهْلَ الْكِتَابِ تَعَالَوْا إِلَى كَلِمَةٍ سَوَاءٍ بَيْنَنَا وَبَيْنَكُمْ أَلَّا نَعْبُدَ إِلَّا اللَّهَ وَلَا نُشْرِكَ بِهِ شَيْئًا وَلَا

يَتَّخِذَ بَعْضُنَا بَعْضًا أَرْبَابًا مِنْ دُونِ اللَّهِ فَإِنْ تَوَلَّوْا فَقُولُوا اشْهَدُوا بِأَنَّا مُسْلِمُونَ ﴿٦٤﴾ آل عمران: ٦٤ ﴾

ಪರಮ ದಯಾಮಯನೂ ಕೃಪಾಶೀಲನೂ ಆದ ಅಲ್ಲಾಹನ ನಾಮದಿಂದ. ಈ ಪತ್ರ ಅಲ್ಲಾಹನ ದಾಸ ಮತ್ತು ಅವನ ಪ್ರವಾದಿ ಮುಹಮ್ಮದ್‌ರ(ಸ) ಕಡೆಯಿಂದ ರೋಮ್‌ನ ಅರಸ ಹಕ್ಯುಲಿಸ್‌ರ ಹೆಸರಿಗೆ. ಮಾರ್ಗದರ್ಶನವನ್ನು ಅನುಸರಿಸಿದ ವ್ಯಕ್ತಿಯ ಮೇಲೆ ಶಾಂತಿ ಇರಲಿ. ಇದರ ಬಳಿಕ, ನಾನು ನಿಮಗೆ ಇಸ್ಲಾಮಿನ ಕಡೆಗೆ ಆಹ್ವಾನಿಸುತ್ತಿದ್ದೇನೆ ಎಂಬುದು ನಿಮಗೆ ಸ್ಪಷ್ಟವಿರಲಿ. ಇಸ್ಲಾಮ್ ಸ್ವೀಕರಿಸಿದರೆ ಅಲ್ಲಾಹನ ಯಾತನೆಯಿಂದ ರಕ್ಷಿಸಲ್ಪಡುವಿರಿ. ಅಲ್ಲಾಹ್ ನಿಮ್ಮ ಪ್ರತಿಫಲವನ್ನು ದ್ವಿಗುಣಗೊಳಿಸುವನು. ಇನ್ನು ನನ್ನ ಸಂದೇಶದಿಂದ ಮುಖ ತಿರುಗಿಸಿದರೆ ನಿಶ್ಚಯವಾಗಿಯೂ ನಿಮ್ಮ ಮೇಲೆ ನಿಮ್ಮ ಜನತೆಯು ವಿಶ್ವಾಸವಿರಿಸದ ಪಾಪವೂ ಇರುವುದು. “ಓ ಗ್ರಂಥದವರೇ, ನಿಮ್ಮ ಮತ್ತು ನಮ್ಮೊಳಗೆ ಸಮಾನವಾಗಿರುವ ವಿಷಯಗಳ ಕಡೆಗೆ ಬನ್ನಿರಿ. ಅದೆಂದರೆ, ನಾವು ಅಲ್ಲಾಹನ ಹೊರತು ಇತರ ಯಾರ ದಾಸ್ಯ-ಆರಾಧನೆಯನ್ನೂ ಮಾಡದಿರೋಣ. ಅವನೊಂದಿಗೆ ಯಾರನ್ನೂ ಸಹಭಾಗಿಯನ್ನಾಗಿ ಮಾಡದಿರೋಣ ಮತ್ತು ನಮ್ಮ ಪೈಕಿ ಯಾರೂ ಅಲ್ಲಾಹನ ಹೊರತು ಇತರ ಯಾರನ್ನೂ ತನ್ನ ಪ್ರಭುವಾಗಿರಿಸದಿರೋಣ. ಈ ಕರೆಯನ್ನು ಸ್ವೀಕರಿಸಲು ಅವರು ಹಿಂಜರಿದರೆ, ನಾವಂತೂ ಮುಸ್ಲಿಮರು (ಕೇವಲ ಅಲ್ಲಾಹನ ದಾಸ್ಯ-ಆರಾಧನೆ ಮತ್ತು ದಾಸ್ಯ-ಅನುಸರಣೆ ಮಾಡುವವರು) ಎಂದು ಸ್ಪಷ್ಟವಾಗಿ ಹೇಳಿಬಿಡಿರಿ.” (ಪವಿತ್ರ ಕುರ್ಆನ್: 3: 64)

ರೋಮ್‌ನ ಅರಸ ಮತ್ತು ಅವನ ಸಮುದಾಯವು ಅಲ್ಲಾಹನ ಸಂದೇಶವಾಹಕರ(ಸ) ಆಹ್ವಾನವನ್ನು ತಿರಸ್ಕರಿಸಿದರು. ಹೀಗೆ ರೋಮ್ ಸಾಮ್ರಾಜ್ಯವು ಮುಸ್ಲಿಮರ ಕೈಯಲ್ಲೇ ಕೊನೆಗೊಂಡಿತು ಮತ್ತು ರೋಮ್ ಸಾಮ್ರಾಜ್ಯದ ಅಂತ್ಯವು ಇಸ್ಲಾಮ್‌ನ ಸಂದೇಶ ಪ್ರಚಾರ ಮತ್ತು ಅದರ ಶಿಕ್ಷಣದ ಪ್ರಸಾರಕ್ಕೆ ಬಹಳ ಪ್ರಯೋಜನಕಾರಿಯಾಗಿ ಮಾರ್ಪಟ್ಟಿತು. ಏಕೆಂದರೆ ರೋಮ್‌ನ ಸಾಮ್ರಾಜ್ಯಶಾಹಿಯು ಇಸ್ಲಾಮಿನ ಸಂದೇಶವನ್ನು ತನ್ನ ಸಮುದಾಯಕ್ಕೆ ತಲಪುವುದರಿಂದ ತಡೆಯುತ್ತಿತ್ತು. ಹಾಗಾಗಿ ಈ

ತಡೆಯನ್ನು ನೀಗಿಸಲಿಕ್ಕಾಗಿ ಯುದ್ಧ ಮಾಡುವುದು ಅನಿವಾರ್ಯವಾಗಿತ್ತು. ಒಂದು ವೇಳೆ ಇಸ್ಲಾಮಿನ ಸಂದೇಶವು ಆ ಜನರಿಗೆ ತಲುಪಿದರೆ, ಅವರಿಗೆ ಇಸ್ಲಾಮನ್ನು ಸ್ವೀಕರಿಸುವ ಅಥವಾ ತಮ್ಮ ಧರ್ಮದಲ್ಲೇ ಸ್ಥಿರವಾಗಿರುವ ಅಧಿಕಾರ ಇರುತ್ತಿತ್ತು. ಇಸ್ಲಾಮಿನಲ್ಲಿ ಒತ್ತಾಯ-ಬಲಾತ್ಕಾರವಿಲ್ಲ. ಅಲ್ಲಾಹ್ ಹೇಳುತ್ತಾನೆ,

﴿ قَاتِلُوا الَّذِينَ لَا يُؤْمِنُونَ بِاللَّهِ وَلَا بِالْيَوْمِ الْآخِرِ وَلَا يُحَرِّمُونَ مَا حَرَّمَ اللَّهُ وَرَسُولُهُ، وَلَا يَدِينُونَ دِينَ

الْحَقِّ مِنَ الَّذِينَ أُوتُوا الْكِتَابَ حَتَّى يُعْطُوا الْجِزْيَةَ عَنْ يَدٍ وَهُمْ صَاغِرُونَ ﴿٢٩﴾ التوبة: ٢٩

“ಅಲ್ಲಾಹ್ ಮತ್ತು ಅಂತಿಮ ದಿವಸದ ಮೇಲೆ ವಿಶ್ವಾಸವಿರಿಸದ, ಅಲ್ಲಾಹ್ ಮತ್ತು ಅವನ ರಸೂಲರು ನಿಷಿದ್ಧವೆಂದು ಸಾರಿರುವುದನ್ನು ನಿಷಿದ್ಧ ಮಾಡಿಕೊಳ್ಳದ ಹಾಗೂ ಸತ್ಯಧರ್ಮವನ್ನು ತಮ್ಮ ಧರ್ಮವನ್ನಾಗಿ ಮಾಡಿಕೊಳ್ಳದ ಗ್ರಂಥದವರು ತಮ್ಮ ಕೈಯಿಂದಲೇ ಜಿಝಿಯ (ರಕ್ಷಣಾಕರ) ಕೊಟ್ಟು ಅಧೀನರಾಗುವ ವರೆಗೂ (ಅವರೊಡನೆ ಹೋರಾಡಿರಿ).” (ಪವಿತ್ರ ಕುರ್ಆನ್: 9: 29)

ಮುಸ್ಲಿಮರು ಸಂದೇಶ ಪ್ರಚಾರ ಮತ್ತು ಎಚ್ಚರಿಕೆ ನೀಡಿದ ಬಳಿಕವೇ ಯುದ್ಧದ ಘೋಷಣೆ ಮಾಡುತ್ತಿದ್ದರು. ಒಂದು ವೇಳೆ ಗ್ರಂಥದವರು ಇಸ್ಲಾಮಿನೊಳಗೆ ಪ್ರವೇಶಿಸಿದರೆ ಅಥವಾ ಜಿಝಿಯಾ ನೀಡಲು ಒಪ್ಪಿದರೆ ಅವರೊಡನೆ ಯುದ್ಧ ಮಾಡಲಾಗುವುದಿಲ್ಲ ಮತ್ತು ಒಂದು ವೇಳೆ ಅವರು ನಿರಾಕರಿಸಿದರೆ ಅವರೊಡನೆ ಯುದ್ಧ ಮಾಡಲಾಗುವುದು.

5. ಕಪಟವಿಶ್ವಾಸಿಗಳ ವಿರುದ್ಧ ಜಿಹಾದ್

ಹೃದಯದಲ್ಲಿ ನಿಷೇಧವಿರಿಸಿಕೊಂಡು ನಾಲಗೆಯಲ್ಲಿ ಮಾತ್ರ ವಿಶ್ವಾಸವನ್ನು ವ್ಯಕ್ತಪಡಿಸುವ ಜನರು ಕಪಟವಿಶ್ವಾಸಿ(ಮುನಾಫಿಕ್)ಗಳಾಗಿರುತ್ತಾರೆ. ಈ ಜನರು ಎಲ್ಲ ಕಾಲಗಳಲ್ಲೂ ಎಲ್ಲ ಸ್ಥಳದಲ್ಲೂ ಉಪಸ್ಥಿತರಿರುವರು. ಕಪಟವಿಶ್ವಾಸಿಗಳ ಒಂದು ಕೂಟವು ಮದೀನದಲ್ಲಿ ಅಲ್ಲಾಹನ ಸಂದೇಶವಾಹಕರ(ಸ) ಸಂಗಡವೂ ಇತ್ತು. ಅಲ್ಲಾಹನು ಅವರ ಕುರಿತು ‘ಅಲ್ ಮುನಾಫಿಕ್ಯೂನ್’ ಎಂಬ ಅಧ್ಯಾಯವನ್ನೇ ಅವತೀರ್ಣಗೊಳಿಸಿದ್ದಾನೆ. ಅಲ್ಲಾಹನು ಅವರೊಡನೆ ಜಿಹಾದ್ ಮಾಡಲು ಆದೇಶಿಸಿದ್ದಾನೆ.

﴿ يَا أَيُّهَا النَّبِيُّ جَاهِدِ الْكُفَّارَ وَالْمُنَافِقِينَ وَاغْلُظْ عَلَيْهِمْ وَمَأْوَاهُمْ جَهَنَّمُ وَبِئْسَ الْمَصِيرُ ﴿٧٣﴾ التوبة: ٧٣

“ಓ ಪೈಗಂಬರರೇ, ಸತ್ಯನಿಷೇಧಿಗಳ ಮತ್ತು ಕಪಟವಿಶ್ವಾಸಿಗಳ ವಿರುದ್ಧ ಉಗ್ರ ಹೋರಾಟ ನಡೆಸಿರಿ ಹಾಗೂ ಅವರೊಡನೆ ಕಟುವಾಗಿ ವರ್ತಿಸಿರಿ. ಕೊನೆಗೆ ಅವರ ವಾಸಸ್ಥಾನವು ನರಕವಾಗಿದೆ ಮತ್ತು ಅದು ಅತ್ಯಂತ ಕೆಟ್ಟ ನಿವಾಸ.” (ಪವಿತ್ರ ಕುರ್ಆನ್: 9: 73)

ಆದರೆ ಕಪಟವಿಶ್ವಾಸಿಗಳ ವಿರುದ್ಧದ ಹೋರಾಟವು ಇತರರೊಂದಿಗಿನ ಹೋರಾಟಕ್ಕಿಂತ ಭಿನ್ನವಾಗಿರುತ್ತದೆ. ಅವರನ್ನು ಮಾತಿನ ಮೂಲಕ ಹೋರಾಡಲಾಗುತ್ತದೆ. ಅವರ ಕರ್ಮಗಳನ್ನು ನಿರಾಕರಿಸುವ ಮತ್ತು ಅವರ ಕೃತ್ಯಗಳಿಗೆ ದಂಡ ವಿಧಿಸುವ ಮೂಲಕ ಅವರೊಡನೆ ಜಿಹಾದ್ ಮಾಡಲಾಗುತ್ತದೆ.

* * * * *